

गया में बिजली निजी हाथों में



बिजली व्यवस्था के बारे में पत्रकारों को जानकारी देते इंडिया पावर लिमिटेड के सीइओ सिद्धार्थ मेहता.

संवाददाता, गया

एक मार्च से गया, बोधगया व मानपुर क्षेत्रों में बिजली आपूर्ति का काम निजी कंपनी इंडिया पावर लिमिटेड करेगी. कंपनी ने काम संभालने से पहले बिजली आपूर्ति, बिलिंग व मीटर रीडिंग की व्यवस्था सुधार करने का दावा किया है.

बुधवार को शहर के आइएमए हॉल में संवाददाता सम्मेलन में इंडिया पावर लिमिटेड के सीइओ सिद्धार्थ मेहता ने बताया कि एक मार्च से कंपनी पूरी तरह गया, बोधगया व मानपुर में बिजली आपूर्ति व्यवस्था की जिम्मेवारी संभाल लेगी. उनकी पहली प्राथमिकता बिलिंग व मीटर रीडिंग ठीक करने की होगी. साथ ही, लाइन मेटेनेंस, नये कनेक्शन व उपभोक्ताओं की शिकायतें जल्द दूर करने की कोशिश की जायेगी.

एक मार्च से गया, बोधगया व मानपुर क्षेत्रों में काम करेगी इंडिया पावर लिमिटेड
लगाये जायेंगे नये मीटर, बिलिंग व रीडिंग व्यवस्था होगी दुरुस्त

संबंधित खबरें पेज 04 पर

गया में बिजली...

सीइओ ने बताया कि निजी कंपनी के हाथों में बिजली आपूर्ति की व्यवस्था आने पर उपभोक्ताओं को बिजली बिल बढ़ने की आशंका रहती है. लेकिन, कंपनी के पास बिजली बिल (टैरिफ) बढ़ाने का अधिकार नहीं है. राज्य सरकार जो तय करेगी, उसी अनुसार बिल देना होगा.

40 प्रतिशत बिजली मीटर बदलने की जरूरत. उन्होंने बताया कि एक अनुमान के मुताबिक गया, बोधगया व मानपुर क्षेत्र में करीब 40 प्रतिशत मीटर बदलने की जरूरत है. कंपनी जो भी मीटर लगायेगी, वह आइएसआइ से सत्यापित होगा.

रोजगार में स्थानीय लोगों को प्रमुखता. उन्होंने बताया कि कंपनी 500 लोगों को रोजगार देगी. इसकी प्रक्रिया चल रही है. कई लोगों का चयन किया जा चुका है. इसमें आइटीआइ का प्रशिक्षण पा चुके स्थानीय युवाओं को प्रमुखता दी जा रही है.